



केंद्रीय स्वास्थ्य मंत्री ने वर्चुअल माध्यम से की स्वास्थ्य कार्यक्रमों की समीक्षा

झारखंड को मिले विशेष स्वास्थ्य पैकेज, राज्य में एम्स और पांच मेडिकल कॉलेज जरूरी : ईरफान अंसारी

केंद्रीय स्वास्थ्य मंत्री ने डॉ. अंसारी को रिपोर्ट के साथ बुलाया दिल्ली, राज्य की स्वास्थ्य जरूरतों पर होगा मंथन

- 1170 पंचायतों में बनेगा सीएचसी, स्वास्थ्य सेवाओं को जमीनी स्तर तक ले जाने की तैयारी
- जेएन-1 कोरोना वैरिएंट पर झारखंड सरकार अलर्ट, डब्लिएल प्लांट एक्टिव, जल्द होगी मॉक ड्रिल

खबर मन्त्र ब्यूरो

रांची। झारखंड के स्वास्थ्य मंत्री डॉ. इरफान अंसारी ने केंद्र सरकार से आग्रह किया है कि राज्य की सामाजिक-आर्थिक परिस्थिति और आदिवासी बहुलता को देखते हुए स्वास्थ्य सुविधाओं के विस्तार के लिए विशेष पैकेज दिया जाये। उन्होंने यह मांग केंद्रीय स्वास्थ्य मंत्री जेपी नड्डा द्वारा वर्चुअल माध्यम से आयोजित स्वास्थ्य कार्यक्रमों की समीक्षा बैठक में



रखी। नामकुम स्थित राष्ट्रीय स्वास्थ्य मिशन के आरसीएच सभागार से इस बैठक में राज्य के स्वास्थ्य मंत्री डॉ. अंसारी ने भाग लिया। उनके साथ अपर मुख्य सचिव अजय कुमार सिंह, अभियान निदेशक अबु इमरान, स्वास्थ्य सेवाओं के निदेशक प्रमुख डॉ. चंद्र किशोर शाही एवं अन्य अधिकारी उपस्थित थे। बैठक में टीबी मुक्त भारत

अभियान, खसरा-रूबेला टीकाकरण, प्रधानमंत्री आयुष्मान भारत हेल्थ इंफ्रास्ट्रक्चर मिशन, 15वां वित्त आयोग अनुदान और पीएसए प्लांट संचालन पर चर्चा की गई। डॉ. अंसारी ने बताया कि झारखंड में टीबी मरीजों को अब निश्चय आहार योजना के तहत 500 रुपये के स्थान पर 1000 रुपये प्रति माह पोषण सहायता दी जा रही है। अब तक 12 करोड़ रुपये डीबीटी

केंद्रीय मंत्री जेपी नड्डा ने की राज्य में स्वास्थ्य विभाग के कार्यों की सराहना

बैठक के दौरान केंद्रीय मंत्री जेपी नड्डा ने राज्य में स्वास्थ्य विभाग द्वारा किए जा रहे कार्यों की सराहना करते हुए कहा कि आप अच्छा कार्य कर रहे हैं। मैं आपकी सोच की सराहना करता हूं और हर संभव मदद करूंगा। उन्होंने डॉ. अंसारी को निर्देशित किया कि वे एक सप्ताह के भीतर विस्तृत रिपोर्ट के साथ दिल्ली आएँ, ताकि झारखंड की आवश्यकताओं पर विस्तृत चर्चा की जा सके।

के माध्यम से मरीजों को हस्तांतरित किए जा चुके हैं। राज्य में अब तक 226 पंचायतों को टीबी मुक्त घोषित किया जा चुका है। साथ ही 100 दिवसीय टीबी मुक्त भारत अभियान को राज्य में गंभीरता से चलाया जा रहा है। खसरा एवं रूबेला की रोकथाम के लिए वर्ष 2023 में 9 उच्च जोखिम जिलों-साहेबगंज, पाकुड़, गोड्डा, जामताड़ा, धनबाद, देवघर, गिरिडीह, कोडरमा और दुमका में 45 लाख बच्चों का

प्राथमिकता दी जानी चाहिए।

डॉ. अंसारी ने बताया कि 1170 पंचायतों में सामुदायिक स्वास्थ्य केंद्र (सीएचसी) निर्माण की मंजूरी मिल चुकी है। स्वास्थ्य विभाग तेजी से कार्य कर रहा है, ताकि दूर-दराज और दुर्गम क्षेत्रों में भी स्वास्थ्य सुविधाएं सुलभ कराई जा सकें। कोरोना के वर्तमान जेएन-1 वैरिएंट को लेकर भी राज्य सरकार अलर्ट मोड में है। सभी सिविल सर्जनों को तैयारी के निर्देश दिए गए हैं। राज्य के सभी पीएसए प्लांट क्रियाशील हैं और शीघ्र ही मॉक ड्रिल के माध्यम से तैयारियों का आकलन किया जाएगा।

बैठक में केंद्र सरकार द्वारा 15वें वित्त आयोग की स्वास्थ्य अनुदान राशि को इस वित्तीय वर्ष में प्राथमिकता के साथ खर्च करने के निर्देश भी दिए गये।

राज्य की हर पंचायत में बनेगा मत्स्य पालन का मॉडल तालाब : शिल्पी नेहा तिकी

- कृषि मंत्री ने कहा कि नीली क्रांति की दौड़ में आंध्र प्रदेश से आगे निकलना उद्देश्य

खबर मन्त्र ब्यूरो

रांची। कृषि मंत्री शिल्पी नेहा तिकी ने कहा है कि हर पंचायत में मत्स्य पालन के लिये मॉडल तालाब का निर्माण किया जायेगा। वह गुरुवार को खेगांव स्थित टाना भगत इंडोर स्टेडियम में झारखंड मत्स्य महोत्सव का उदघाटन समारोह में बोल रही थीं। उन्होंने कहा कि राज्य के इतिहास में पहली बार इस तरह का आयोजन हो रहा है। राज्य भर के सभी डैम में केज कल्चर पद्धति के जरिये मत्स्य पालन किया जायेगा। उन्होंने कहा कि विभाग का उद्देश्य नीली क्रांति की दौड़ में आंध्र प्रदेश से आगे निकलना है। इसके लिये अगले 5 साल में एक हेक्टेयर में 10 मीट्रिक टन मछली उत्पादन का लक्ष्य निर्धारित किया गया है। वर्तमान में एक हेक्टेयर में 3 मीट्रिक टन ही मछली का उत्पादन हो रहा है। इस दौरान 75



मत्स्यजीवी सहयोग समितियों के बीच 2- 2 लाख रुपए की अनुदान राशि का वितरण किया गया। समितियों के सुदृढ़ीकरण के लिये डेढ़ करोड़ रुपये की राशि मददगार साबित होगी। उन्होंने कहा कि विभाग मत्स्य पालन से जुड़े किसानों की समस्या और चुनौती का समाधान करते हुये उन्हें आर्थिक रूप से सबल बनाना चाहती है। इसके लिये राज्य में तालाबों की संख्या बढ़ानी होगी। खास कर राज्य में विलुप्त हो रहे तालाब को पुनर्जीवित करना होगा। उन्होंने कहा कि राज्य में मछली के सीड और फीड पर बहुत काम करने की जरूरत है। उन्होंने कहा कि राज्य में 80 के करीब फिश

फॉर्म हैं जिसे मछली बीज के रूप में विकसित किया जा सकता है। फिश फॉर्म का संचालन पीपीपी मोड पर भी किया जा सकता है। हमारे पास राज्य में मत्स्य पालन को बढ़ावा देने के लिये विजन भी है और इच्छा शक्ति भी। उन्होंने कहा कि आज ब्लॉक चैन तकनीक की शुरुआत की गई है। इस तकनीक के माध्यम से बीज के वितरण से लेकर मत्स्य पालन से जुड़ी हर जानकारी मत्स्य पालक बहुत आसानी से ग्रहण कर सकते हैं। इस तकनीक से विभाग को भी लाभुक को ट्रेस करने में मदद मिलेगा। पारंपरिक विधि के साथ- साथ आज जरूरत आयुक्तिक तकनीक को अपनाने की है। मंत्री शिल्पी

विभाग ने नई शुरुआत की है : सचिव

इस अवसर पर विभागीय सचिव अबू बक्कर सिद्दीखी ने कहा कि विभाग ने नई शुरुआत की है। किसानों को मत्स्य पालन के लिये सही तरीके से गाइड करने की जरूरत है। राज्य में साढ़े 3 लाख मीट्रिक टन मछली का उत्पादन हो रहा है। किसानों के फीडबैक के आधार पर भविष्य की कार्य योजना तैयार की जायेगी।

नेहा तिकी ने कहा कि राज्य में 1 लाख 70 हजार किसानों का बीमा कराया गया है। मत्स्य पालकों को बीमा के प्रति जागरूक होने की जरूरत है। उन्होंने कहा कि कृषि, पशुपालन एवं सहकारिता विभाग से जुड़ी योजनाओं की समुचित जानकारी के लिये न्यूज लेटर जारी किया गया है। इस न्यूज लेटर के माध्यम से गांव- घर के लोग आसानी से योजनाओं की विस्तृत जानकारी हासिल कर सकेंगे। विधायक सुरेश बैठा ने कहा कि ये पहला मौका है जब इस तरह का मत्स्य महोत्सव हो रहा है। मछली पालन से जुड़े किसान कैसे आम निर्भर बनें, विभाग इस पर काम कर रहा है।

हैदराबाद के मुख्य कार्यकारी अधिकारी डॉ बोंके बेहरा ने कहा कि मंत्री शिल्पी नेहा तिकी काफी ऊर्जावान हैं और वो मत्स्य पालन के क्षेत्र में राज्य को नई ऊंचाइयों तक ले जाने की सोच रखती हैं। मत्स्य महोत्सव में अनुकम्पा के आधार पर निम्नवर्गीय लिपिक पद पर श्रेया को मंत्री शिल्पी नेहा तिकी के हाथों नियुक्ति पत्र दिया गया। मत्स्य पालन के विकास के लिए ब्लॉक चैन तकनीक का शुभारंभ किया गया। वहीं, मत्स्य कृषकों की सफलता की कहानी पुस्तक का विमोचन किया गया। मत्स्य महोत्सव में कुल 24 स्टॉल लगाये गये थे।

मौके पर विशेष सचिव गोपाल जी तिवारी, विशेष सचिव नयन तारा केरकेटा, प्रदीप हजारी, मत्स्य निदेशक डॉ एच एन द्विवेदी सहित विभागीय अधिकारी मौजूद थे।

एमएसपी वृद्धि में लिये गये फैसले स्वागत योग्य : पवन साहू

खबर मन्त्र ब्यूरो

रांची। भाजपा किसान मोर्चा के प्रदेश अध्यक्ष पवन साहू ने किसानों के हित में एमएसपी में वृद्धि के फैसले का स्वागत किया है। उन्होंने इस फैसले के लिये प्रधानमंत्री नरेंद्र मोदी को धन्यवाद ज्ञापित किया है। उन्होंने कहा कि खरीफ की खेती शुरू होने से पहले केंद्र सरकार ने किसानों के पक्ष में बड़ा फैसला लिया है। केंद्रीय कैबिनेट की बैठक में 28 मई बुधवार को वर्ष 2025-26 के खरीफ सत्र के लिये 14 फसलों के न्यूनतम समर्थन मूल्य में



बढ़ोतरी किया है। इसमें धान, कपास, सोयाबीन, अरहर, मूंग, उड़द, मूंगफली, सूरजमुखी, ज्वार, बाजरा, रागी, मक्का, तिल एवं रामतिल शामिल है। इसकी ए ग्रेड व सामान्य धान की एमएसपी कर दी गई है। दालों में अरहर का

एमएसपी 450 रुपए बढ़कर 8,000 प्रति विक्टल कर दिया गया है। उन्होंने कहा कि हाल के वर्षों में दलहन, तिलहन और पोषण युक्त श्रीअन्न की खेती भी बढ़ावा दिया जा रहा है। इनके एमएसपी में लगातार बढ़ोतरी की जा रही है। बाजरे की खेती पर आने वाली लागत पर 63 प्रतिशत एंव मक्का और अरहर पर 59 प्रतिशत बढ़ाकर किसानों को भुगतान किया जायेगा। उन्होंने कहा कि अब देखना यह है कि हेमंत सोरेन सरकार यहां के किसानों को कितना सुविधा दे पाती है।

शराब घोटाले में सीएम की भूमिका संदेहास्पद, समन भेजकर हो पूछताछ : बाबूलाल मरांडी



खबर मन्त्र ब्यूरो

रांची। भाजपा के प्रदेश अध्यक्ष बाबूलाल मरांडी ने झारखंड शराब घोटाला मामले पर बड़ा बयान दिया है। उन्होंने शराब घोटाला में मुख्यमंत्री हेमंत सोरेन की भी भूमिका होने का संदेह व्यक्त किया है। साथ ही सीएम को समन कर मामले में उनका पक्ष जानने की भी बात कही है। उन्होंने एंटी करप्शन ब्यूरो को बिना किसी राजनीतिक दबाव के सीएम की भूमिका की निष्पक्ष जांच करने को कहा है। उन्होंने सोशल मीडिया प्लेटफार्म एक्स पर पोस्ट कर कहा कि झारखंड का शराब घोटाला दिल्ली शराब घोटाले से भी कहीं ज्यादा

शराब घोटाले में सच उजागर करने के लिये विनय चौबे से पूछे महत्वपूर्ण सवाल

रांची। भाजपा के प्रदेश अध्यक्ष बाबूलाल मरांडी ने गुरुवार को शराब घोटाले की एसीबी जांच पर फिर सवाल उठाये हैं। उन्होंने कहा कि शराब घोटाला मामले में जेल में बंद पूर्व उपाद सचिव विनय चौबे से दो दिनों के रिमांड पर एसीबी पूछताछ कर रही है। अगर इरादा घोटाले की तह तक जाने का हो तो उनसे ये सवाल जरूर पूछे जाने चाहिये। उन्होंने कहा कि जब झारखंड के विधायक रायपुर भ्रमण पर गए थे, तो क्या वहां की व्यवस्था और गाड़ियों में भरकर उस हॉटल में शराब पहुंचवाने के लिये आपकी ओर से किसके आदेश पर किसी को कहा गया था। उस दौरान रायपुर के किन-किन लोगों से आपकी बातचीत हुई थी। मुख्यमंत्री हेमंत सोरेन की भूमिका इस पूरे घोटाले में कितनी रही और छत्तीसगढ़ सिंडिकेट आगमन से जो काली कमाई हुई, उसमें मुख्यमंत्री की कितने की हिस्सेदारी थी। बाबूलाल के अनुसार, ये समझते हैं कि मुख्यमंत्री के अधीन एसीबी से ऐसी उम्मीद करना थोड़ा दुः साहसिक है। वैसे अगर एसीबी ये सारे सवाल नहीं पूछेगी तो आगे स्वतंत्र एजेंसियां इन सवालों का जवाब तो ढूंढ ही निकालेंगी।

बड़ा है। इतना बड़ा घोटाला केवल विभागीय अधिकारियों और प्लेसमेंट एजेंसी तक सीमित नहीं हो सकता। इस पूरे प्रकरण में मुख्यमंत्री हेमंत सोरेन की भूमिका ये समझते हैं कि मुख्यमंत्री के अधीन एसीबी से ऐसी उम्मीद करना थोड़ा दुः साहसिक है। वैसे अगर एसीबी ये सारे सवाल नहीं पूछेगी तो आगे स्वतंत्र एजेंसियां इन सवालों का जवाब तो ढूंढ ही निकालेंगी।

आजसू ने पेसा व सरना कोड के मुद्दे पर साधा निशाना, कहा

कांग्रेस और झामुमो सबको कर रहे गुमराह

खबर मन्त्र संवाददाता

रांची। आजसू पार्टी ने कहा है कि कांग्रेस और झामुमो पेसा कानून और सरना कोड के मुद्दे पर झारखंडी जनता को गुमराह करना बंद करें। साथ ही बताएं कि 2014 में केंद्र की मनमोहन सरकार ने सरना कोड की मांग को खारिज क्यों किया था? आजसू पार्टी ने कांग्रेस और झामुमो से पेसा कानून के संबंध में अपनी स्थिति और राख स्पष्ट करने को कहा है।

पार्टी के मुख्य प्रवक्ता डॉ देवशरण भगत और झारखंड आंदोलनकारी प्रवीण प्रभाकर ने पार्टी के केंद्रीय कार्यालय में गुरुवार को आयोजित एक प्रेस वार्ता में संयुक्त रूप से कहा कि मौजूदा सरकार आदिवासियों के अधिकारों के साथ खिलवाड़ कर रही है और पेसा कानून को पूरी तरह लागू करने से कतरा रही है। आजसू पार्टी हमेशा से आदिवासियों की पहचान,



संस्कृति और अधिकारों के लिए संघर्ष करती रही है। उसके संघर्ष की बदैलत झारखंड राज्य हासिल हुआ है। झारख-झामुमो ने तो 1993 में झारखंड आंदोलन की सौदेबाजी कर ली थी और अलग राज्य का निर्माण नहीं होने दिया था। 1999 में आजसू ने तत्कालीन गृहमंत्री लालकृष्ण आडवाणी के साथ वार्ता कर झारखंड निर्माण का मार्ग प्रशस्त किया था। प्रेस कॉन्फ्रेंस में मीडिया प्रभारी परवाज खान, केंद्रीय सचिव हरीश कुमार, युवा नेता संजय मेहता आदि भी उपस्थित थे।

डॉ भगत ने कहा कि 2012 में

मनमोहन सरकार ने लोकसभा में सरना कोड की मांग को गृह मंत्रालय के जरिए अव्यावहारिक बताते हुए खारिज कर दिया था। सरना कोड पर चड़ियाली आंसू बहाने के पहले कांग्रेस-झामुमो इस बात का जवाब दें कि 11 फरवरी 2014 को यूपीए के केंद्रीय आदिवासी कल्याण मंत्री जी. किशोर चंद्रदेव ने आधिकारिक वक्तव्य में सरना कोड की मांग को खारिज क्यों किया था? केंद्रीय मंत्री ने अपने वक्तव्य में स्पष्ट रूप से कहा था कि सरना कोड की मांग व्यवहारिक नहीं है। आजसू पार्टी सरना कोड के समर्थन में है, लेकिन

कांग्रेस-झामुमो की दोहरी नीति का पर्दाफाश किया जाना जरूरी है।

श्री प्रभाकर ने कहा कि सरना कोड आदिवासी समुदाय की भावना, पहचान और अस्तित्व से जुड़ा प्रश्न है। उन्होंने आरोप लगाया कि कांग्रेस और झामुमो ने इस मुद्दे को पहले अव्यावहारिक कहकर खारिज कर दिया था और अब राजनीतिक लाभ के लिए इसे उछाल रहे हैं। उन्होंने जानकारी दी कि 1871 से लेकर 1951 तक की जनगणनाओं में आदिवासियों के लिए अलग धर्म कोड था, लेकिन 1961 से इसे समाप्त कर दिया गया, जिससे आदिवासी पहचान को कमजोर करने की कोशिश हुई।

पेसा कानून को लेकर संजय मेहता ने आरोप लगाया कि मुख्यमंत्री हेमंत सोरेन इस कानून के पूरी तरह लागू होने से डरते हैं, क्योंकि इससे आदिवासी समाज को जल, जंगल और जमीन पर परंपरागत अधिकार मिलेंगे और

सत्ता में बैठे लोगों की भ्रष्टाचार आधारित राजनीति उजागर हो जाएगी। उन्होंने कहा कि इस कानून के प्रभावी क्रियान्वयन से बालू माफियाओं की चोरी रुकेगी और प्राकृतिक संसाधनों की लूट पर लगाम लगेगी।

आजसू नेताओं ने स्पष्ट किया कि पार्टी जातीय जनगणना का पूरा समर्थन करती है और इसे मूल जनगणना के साथ ही सम्पन्न करने की मांग करती है। उन्होंने कहा कि यह सामाजिक न्याय की दिशा में एक निर्णायक कदम होगा। आजसू पार्टी नेताओं ने कांग्रेस और झामुमो पर वोट बैंक और लूटरीकरण की राजनीति करने का आरोप लगाते कहा कि जो दल आज सत्ता में हैं, वही धरने पर बैठकर जनता को भ्रमित कर रहे हैं, यह झारखंड के लिए दुर्भाग्यपूर्ण है। आजसू पार्टी झारखंडी अस्मिता और आदिवासी अधिकारों की लड़ाई को आगे भी मजबूती से लड़ती रहेगी।





टाटा स्टील इंटर जेडीसी कैरम पुरुष एवं महिला टूर्नामेंट 2025 संपन्न

जमशेदपुर। कौशल, रणनीति और खेल भावना का जश्न इंटर जेडीसी कैरम पुरुष एवं महिला टूर्नामेंट 2025 का समापन आज जेएफसी मीडिया रूम, जेआरडी टाटा स्पोर्ट्स कॉम्प्लेक्स में हुआ। इस कार्यक्रम में विभिन्न विभागों की उत्साही भागीदारी देखने को मिली, जहां प्रतिभागियों ने अपनी कैरम कौशल का प्रदर्शन किया और शीर्ष स्थानों के लिए प्रतिस्पर्धा की।

पुरुष वर्ग के विजेता : ब्लास्ट फर्नेस : चैंपियंस, एच.एस.एम : उपविजेता, स्पेयर्स मैनुफैक्चरिंग : द्वितीय उपविजेता, **महिला वर्ग की विजेता टीमें :** सिक्योरिटी : चैंपियंस, एल.डी.3 : उपविजेता, सप्लाई चेन : द्वितीय उपविजेता, पुरस्कार वितरण समारोह के मुख्य अतिथि टाटा स्टील के चीफ स्पोर्ट्स मुकुल विनायक चौधरी रहे। इस अवसर पर विभूति अडेसरा, हेड स्पोर्ट्स, टाटा स्टील तथा टाटा वर्कर्स यूनियन के उपाध्यक्ष एवं स्पोर्ट्स एडवाइजरी कमेटी के चेयरमैन संजय सिंह उपस्थित थे।

नये एसएसपी ने किया सीसीआर का निरीक्षण



जमशेदपुर। पूर्वी सिंहभूम जिले के नव पदस्थापित वरीय पुलिस अधीक्षक पीयूष पांडेय ने गुरुवार को पुलिस अधीक्षक नगर कुमार शिवाग्रीप के साथ साकची स्थित कंपोजिट कंट्रोल रूम, डायल 100, डायल 112 का निरीक्षण किया। इस दौरान विभिन्न बिंदुओं पर विचार विमर्श करते हुए पदाधिकारियों को आवश्यक दिशा निर्देश दिया गया।

गुरुमीत सिंह ने यूनियन के नये अध्यक्ष शशि का किया जोरदार स्वागत
जमशेदपुर। टाटा मोटर्स वर्कर्स यूनियन के पूर्व अध्यक्ष गुरुमीत सिंह ने आज यूनियन के नये अध्यक्ष शशिभूषण प्रसाद का अभिनंदन किया। कहा कि मैं यूनियन के तमाम कमेटी मंबर, पदाधिकारियों समेत मजदूर भाईयों का स्नेह और प्यार पाकर बहुत खुश हूं। विदाई के दौरान प्रबंधन, यूनियन और मजदूरों ने जो स्नेह और प्यार दिया उसे शब्दों में बयां नहीं कर सकता हूं। मेरी ओर से नये अध्यक्ष शशि भूषण प्रसाद, आरके सिंह समेत तमाम लोगों को ढेरों शुभकामनाएं।

राधेश्याम अग्रवाल की 10वीं पुण्य तिथि पर हुई राहगीरों की सेवा



जमशेदपुर। कुम्हारपाड़ा,बाराद्वारी में आज स्व. राधेश्याम अग्रवाल की 10 वीं पुण्य तिथि के अवसर पर उनके पुत्र मुरारी लाल अग्रवाल व अन्य परिवर्जनों ने राहगीरों के बीच छाछ, मशाला चना और जल जीता का वितरण किया। इसके पूर्व सेवा शिविर का उद्घाटन स्व. राधेश्याम अग्रवाल की तस्वीर पर पुष्पांजलि अर्पित कर की गयी। मौके पर उनकी पत्नी पिस्ता देवी, बेटे मुरारीलाल अग्रवाल, नरेश अग्रवाल, राजकुमार अग्रवाल, सुमित, नवीन, मनीष, निखिल, नितेश और वेदांत के अलावा समाजसेवी ओमप्रकाश रिंगसिया, मुकेश मित्तल, पवन अग्रवाल, दीपक पारिक, बजरंग लाल, राम अवतार पटवारी, प्रदीप मित्तल, पवन, विजय शर्मा, अनिल प्रसाद, राजेश, अनिल सिंह, बहादुर सिंह, राजकिशोर मोदी आदि थे।

नये एसएसपी से मिला चैंबर का प्रतिनिधिमंडल
जमशेदपुर। सिंहभूम चैंबर ऑफ कॉमर्स एंड इंडस्ट्री, के एक प्रतिनिधिमंडल ने निवर्तमान एसएसपी किशोर कौशल (भापुसे) से उनके कार्यालय में मुलाकात की। इस अवसर पर प्रतिनिधिमंडल ने उनके कार्यकाल के दौरान शहर में कानून और व्यवस्था बनाये रखने में उनके योगदान की सराहना की।

एकेडमी और इंडस्ट्री के बीच गैप को दूर करना वक्त की मांग : सी. लक्ष्मी

■ एक्सेंचर की सीनियर एमडी सी. लक्ष्मी समेत देश के अगणी कॉर्पोरेट हस्तियों और शिक्षाविदों ने साझा किये अनुभव और विजन

■ एक्सएलआरआई जमशेदपुर द्वारा बैंगलुरु में आयोजित कॉर्पोरेट कॉन्क्लेव: मविष्य के कार्य, कौशल और नेतृत्व पर हुआ गहन विमर्श

खबर मन्त्र व्यूटे

जमशेदपुर। देश के प्रतिष्ठित प्रबंधन संस्थान एक्सएलआरआई झर जेवियर स्कूल ऑफ मैनेजमेंट, जमशेदपुर द्वारा बैंगलुरु स्थित ताज एमजी रोड में आयोजित कॉर्पोरेट सम्मेलन 'रैडेक्स विद एक्सएलआरआई-2025' का आयोजन किया गया जिसमें उद्योग और शिक्षा जगत के दिग्गजों ने एक मंच पर आकर ह्र्भविष्य के कार्य,

कौशल और नेतृत्वह पर विचार साझा किया।

मौके पर मुख्य अतिथि के रूप में एक्सेंचर की सीनियर मैनेजिंग डायरेक्टर एवं सीएचआरओ सी. लक्ष्मी उद्घाटन सत्र के दौरान उपस्थित थीं। उन्होंने उद्घाटन भाषण में कहा कि, आज जिस गति से तकनीकी नवाचार कार्यस्थल को परिवर्तित कर रहे हैं, उसमें कंपनियों और शैक्षणिक संस्थानों की जिम्मेदारी साझा हो गई है। स्किल डेवलपमेंट, लीडरशिप ट्रेनिंग और ह्दुमन कैल्युज अब केवल एचआर का विषय नहीं, बल्कि रणनीतिक प्राथमिकता है। तकनीक के तीव्र विस्तार के बीच आज की आवश्यकता है कि हम प्रतिभा विकास के मांडलों को फिर से परिभाषित करें।



सी. लक्ष्मी का कंवलेव में स्वागत करते एक्सएलआरआई के प्रो. कनकराज और कारपोरेट कंवलेव में अपने विचार व्यक्त करते हुए विशेषज्ञ।

एक्सएलआरआई जैसे संस्थान इस बदलाव के अग्रदूत हैं। ऐसे संस्थान न केवल भविष्य के लीडर्स तैयार करते हैं, बल्कि उन्हें मूल्य और समाज की जिम्मेदारी से जोड़ते हैं। कंकलेव के उद्घाटन के पश्चात पैनल चर्चा हुई जिसका विषय था :भारतीय परिप्रेक्ष्य में भविष्य का कार्य, कौशल और प्रतिभा। चर्चा



में शामिल विशेषज्ञ थे: प्रोथा राधाकृष्णन (पार्टनर, डेलॉइट), प्रतीक राॅय चौधरी (वरिष्ठ एचआर लीडर), अजय कुमार (संस्थापक, थाउसैंट्रिक) व रंजीता घोष (ग्लोबल सीएमओ, विप्रो)।

चर्चा के दौरान जेन जेड की कार्यशैली, डिजिटल स्किल्स, और वर्चुअल-हाइब्रिड नेतृत्व की नई चुनौतियों पर रोशनी डाली गई। उन्होंने युवा पीढ़ी की कार्यशैली, स्किल्स में बदलाव, और लीडरशिप की नई परिभाषा पर विचार साझा किए।

कार्यक्रम का नेतृत्व कर रहे प्रोफेसर कनकराज ए. ने एक्सएलआरआई के प्रमुख

प्लेसमेंट की वाइस प्रेसिडेंट एवं प्रमुख रजनी रंजन ने कार्यक्रम के आयोजन की जिम्मेदारी बखूबी निभाई और इसे सफल बनाने में महत्वपूर्ण भूमिका निभाई।

एक्सएलआरआई के प्रोफेसर गिरीधर रामचंद्रन और प्रोफेसर सुनील सारंगी की मौजूदगी ने कार्यक्रम को और समृद्ध किया। कार्यक्रम का समापन में 60 से अधिक कंपनियों के 100 से ज्यादा वरिष्ठ प्रतिनिधियों और एक्सएलआरआई के पूर्व छात्रों ने भाग लिया।

यह आयोजन एक्सएलआरआई के उद्योग-शिक्षा साझेदारी की प्रतिबद्धता, नेतृत्व निर्माण की सोच और उत्कृष्टता आधारित शिक्षा की स्पष्ट मिसाल पेश करता है।

बिल्डर से रंगदारी मांगने के मामले में पार्षद करण सिंह समेत दो गिरफ्तार

■ विधायक सरयू राय विरोध करते रह गये और करण को पुलिस ने गिरफ्तार कर जेल भेज दिया

खबर मन्त्र व्यूटे

जमशेदपुर। कदमा के एक बिल्डर से उसके साइट पर रंगदारी मांगने और नहीं देने पर मारपीट करने के आरोपी पार्षद सह भाजपा नेता क रण सिंह और उसके सहयोगी सिंह भाजपा नेता हरप्रीत सिंह उर्फ हैप्पी को जमशेदपुर पुलिस ने आज जेल भेज दिया। यद्यपि तेज तर्रार विधायक सरयू राय ने करण सिंह को बचाने के लिए जोरदार पैरवी की किन्तु बकौल ग्रामीण एसपी ऋषभ गर्ग बिल्डर के द्वारा दर्ज करायी गयी शिकायत पर जांच करने पर रंगदारी मांगने के आरोप को सही पाया गया और नामजद अभियुक्तों को जेल भेज दिया गया। यह मामला घाटशिला के



पार्षद करण सिंह को जेल भेजती पुलिस, करण सिंह और हरप्रीत सिंह की फाउल फोटो और पार्षद की गिरफ्तारी का विरोध करने पहुंचे ग्रिप उपाध्यक्ष पंकज खिल्व व पार्षद।

का सुबह 10.30 बजे मऊभंडार के दाहीगोड़ा हनुमान मंदिर के पास उनके साथ मारपीट की गई जिससे बिल्डर जखमी हो गए। घटना की जानकारी मिलते ही पुलिस ने छापेमारी कर दाहीगोड़ा चौक का हरप्रीत सिंह उर्फ हैप्पी और घाटशिला के जिला परिषद करण सिंह उर्फ टिकू सिंह को गिरफ्तार कर लिया। घटना के दो अन्य आरोपी पुलिस की गिरफ्त से अब भी बाहर हैं।

घाटशिला के जिला परिषद



सदस्य कर्ण सिंह को पुलिस ने बुधवार देर रात मऊभंडार से गिरफ्तार कर लिया। उनके साथ भाजपा नेता हरप्रीत सिंह को भी गिरफ्तार किया गया। गुरुवार को तमाम विरोध के बावजूद दोनों को जेल भेज दिया गया। रौशन लाल गुप्ता के लिखित शिकायत पर मऊभंडार टीओपी पुलिस ने जिला परिषद कर्ण सिंह , हरप्रीत सिंह पर रंगदारी, मारपीट, धमकी समेत विभिन्न धाराओं में गिरफ्तार कर लिया है। इस मामले में थाना में

कांड संख्या 37/25 दिनांक 28/5/ 2025 धारा 308(5), 126(2), 115(2), 303(2), 352/351(2)/ 111(2) बी/3 (5) बीएनएस के तहत मामला दर्ज किया गया है।

करण सिंह की गिरफ्तारी की सूचना मिलने पर भाजपा ने तो कोई प्रतिक्रिया नहीं दी किन्तु इसकी जानकारी मिलते ही देर रात विधायक सरयू राय घाटशिला आकर पुलिस की एक तरफा कार्रवाई की निंदा की।

करण सिंह को खुन्नस में, जबरिया अरेस्ट कर जेल भेजा गया: सरयू राय

खबर मन्त्र व्यूटे

जमशेदपुर। जमशेदपुर पश्चिमी के विधायक सरयू राय ने कहा है कि घाटशिला के जिला परिषद सदस्य करन सिंह को जबरन जेल भेजा गया है। यह लोकतंत्र की हत्या के समान है। यहां जारी एक बयान में सरयू राय ने कहा कि करन सिंह के खिलाफ मारपीट और रंगदारी मांगने की शिकायत दर्ज कराने वाले सज्जन गुरुवार की सुबह उनके पास आए और कहा कि करन उनके परिचित हैं। उनसे गलतफहमी हो गयी थी। वह



विधायक सरयू राय ।

शिकायत को वापस लेना चाहते हैं। श्री राय के अनुसार, शिकायत वापस लेने के लिए जब शिकायतकर्ता घाटशिला थाना

पहुंचे तो वहां के थानेदार ने एक सिपाही लगा कर शिकायतकर्ता को बाहर भिजवाकर मोबाइल बंद करवा दिया। अब शिकायतकर्ता के परिवार वाले श्री राय को दोपहर से ही फोन पर फोन किये जा रहे हैं और पूछ रहे हैं कि वो कहाँ हैं ? श्री राय ने कहा कि इस पूरे मामले में पुलिस का रवैया निहात ही गैरजिम्मेदाराना है। इस मामले में उन्होंने एक बार से अधिक सीनियर एसपी और ग्रामीण एसपी से बात की, उन्हें सारी बातों से अवगत कराया कि शिकायतकर्ता अपनी शिकायत वापस लेने को तैयार है।

मारवाड़ी समाज ने साकची बाजार शिव मंदिर के सामने 300 लोगों के बीच बांटा भोजन

खबर मन्त्र व्यूटे

जमशेदपुर। गुरुवार को मारवाड़ी समाज द्वारा समाजसेवी स्वर्गीय विनोद कुमार अग्रवाल के जन्मदिवस पर उनकी याद में साकची बाजार श्री शिवमंदिर के सामने आम लोगों के बीच प्रसाद (भोजन हलवा, पुलाव, पुड़ी, सब्जी, शीतल जल) का वितरण किया गया। इसका आयोजन स्वर्गीय विनोद अग्रवाल के पुत्र लालचंद एवं बबलू अग्रवाल द्वारा



किया गया था। जिसमें तीन हजार से अधिक लोगों ने प्रसाद ग्रहण किया। इसे सफल बनाने में समाज की महिलाएं क्रमशः निशा सिंघल, अनिता अग्रवाल, अनिता केडिया, राखी अग्रवाल, मनीषा अग्रवाल, केसर छावछरिया आदि का भी योगदान रहा।

यूसिल अस्पताल में दवा सप्लाई का टेंडर खत्म

■ 15 दिनों से अस्पताल में नहीं मिल रही है सुगर समेत कई जीवन रक्षक दवाइयां

■ दवाइयों के अभाव में कमी भी पूर्व कर्मियों की जा सकती है ज्ञान

खबर मन्त्र प्रतिनिधि

जादूगोड़ा। यूसिल अपनी पुरानी गौरव आहिस्ता-आहिस्ता खोता जा है। जिसका जीवंत उदाहरण यूसिल अस्पताल में बृहस्पतिवार को देखने को मिला। यहां बीते एक पखवाड़े से दवा आपूर्ति का टेंडर खत्म है। जिसकी वजह से अस्पताल आने वाले मरीजों शुगर व ब्लड समेत अन्य कई जीवन



दवा खत्म होने के बाद यूसिल हॉस्पिटल, जादूगोड़ा में व्याप्त सन्नाटा ।

रक्षक दवाइयों नहीं मिल रही है व लोग बिना दवा के ही यूसिल अस्पताल से लौट रहे है। यह सिलसिला बीते एक महीने से चल रहा है। जिसकी सुधि लेने वाला न तो यूसिल के अध्यक्ष सह प्रबंध निर्देशक डॉक्टर संतोष सारपति व न ही कोई वरीय अधिकारी। इस बाबत अस्पताल प्रबंधन कहती है कि दवाइयां नहीं होने से प्रतिदिन

विश्व माहवारी स्वच्छता दिवस पर निश्चय फाउंडेशन ने किया पीरियड एंड साइंस जनअभियान का शुभारंभ

■ अभियान से पीरियड शिक्षा के साथ विज्ञान शिक्षा में छात्रीय झलाके व सुविधावचित समुदायों के बच्चों की भागीदारी बढ़ाने का प्रयास

■ झारखंड-ओडिशा सीमा के समीप पांडूशाली स्थित कल्पना चावला साइंस क्लब में पीरियड एंड साइंस विषय पर सेमिनार आयोजित

खबर मन्त्र व्यूटे

चाईबासा / जमशेदपुर। सुदूर ग्रामीण झलाके में निवास करने वाले बच्चे गुणवत्तापूर्ण शिक्षा के अभाव में विज्ञान की शिक्षा के प्रति रुचि जागृत नहीं कर



पीरियड एंड साइंस जन अभियान लांच करते निम्नय फाउंडेशन के संस्थापक तरुण कुमार व समाजसेवी ।

पाते। वही समाज में व्याप्त रूढ़िवादी विचारधारा व अंधविश्वास को दूर भगाने के लिए देश के भविष्य बच्चों में वैज्ञानिक दृष्टिकोण का विकसित किया जाना भी जरूरी है। सामाजिक

संस्था निश्चय फाउंडेशन ने शिक्षा, माहवारी स्वच्छता, किशोरी महिला स्वास्थ्य जागरूकता अभियान, एक पैड, एक पेड़ अभियान, पीरियड पुस्तकालय, बालक बालिका समाप्ता

पर आधारित मिक्स जेंडर क्रिकेट इत्यादि कई अभियानों के माध्यम से पिछले 8 साल में कम से कम 1 लाख किशोरियों व महिलाओं को पीरियड के विज्ञान के प्रति जागरूक कर पीरियड से जुड़े शर्म झिझक, कई रूढ़िवादी धारणाओं व सामाजिक ध्रातिवों कुरीतियों से निजात दिलवाने का प्रयास किया है। अभियान के माध्यम से समाज में माहवारी व महिलाओं के प्रति व्याप्त कई रूढ़िवादी सोच के प्रति भी समुदाय में बेहतर समझ बनी है। विश्व माहवारी


स्वच्छता दिवस पर निश्चय फाउंडेशन ने अपने 8वें वर्गांत के मौके पर पीरियड एंड साइंस जनअभियान का शुभारंभ झारखंड ओडिशा सीमा के समीप पांडूशाली गांव स्थित कल्पना चावला साइंस क्लब में पीरियड एंड साइंस कार्यशाला की। कार्यक्रम में मंडारी स्थित कल्पना चावला साइंस क्लब, पांडूशाली के संस्थापक प्रधान बिरुवा, झारखंड के पैडमैन सामाजिक संस्था निश्चय फाउंडेशन के संस्थापक तरुण कुमार, ट्राइबल पैडमैन बैद्यनाथ हांसदा आदि उपस्थित थे।

स्वच्छता दिवस पर निश्चय फाउंडेशन ने अपने 8वें वर्गांत के मौके पर पीरियड एंड साइंस जनअभियान का शुभारंभ झारखंड ओडिशा सीमा के समीप पांडूशाली गांव स्थित कल्पना चावला साइंस क्लब में पीरियड एंड साइंस कार्यशाला की। कार्यक्रम में मंडारी स्थित कल्पना चावला साइंस क्लब, पांडूशाली के संस्थापक प्रधान बिरुवा, झारखंड के पैडमैन सामाजिक संस्था निश्चय फाउंडेशन के संस्थापक तरुण कुमार, ट्राइबल पैडमैन बैद्यनाथ हांसदा आदि उपस्थित थे।

जमशेदपुर। समाथर्थ वेलफेयर ट्रस्ट ने पोषण अभियान के अंतर्गत कदमा के रामजन्म नगर में 2 से 14 वर्ष तक के बच्चों के बीच पोषण सामग्री बांटी। अध्यक्ष पल्लवी दीप ने कहा कि हमारी टीम बच्चों के बीच में फूड अभियान चला रही है इसके तहत हम छोटे बच्चों के लिए आंगनवाड़ी, बस्ती, सरकारी स्कूलों में जाकर पोष्टिक भोजन एवं जंक फूड की पहचान एवं इसके अंतर को बतला रहे हैं। हमारा उद्देश्य पोषण के स्तर को सुधारना तथा इसके महत्व के प्रति जागरूक करने के साथ-साथ हेल्दी खानपान की आदत को बचपन से ही विकसित करना एवं उन्हे प्रोत्साहित करना है। कार्यक्रम को सफल बनाने में अध्यक्ष पल्लवी दीप, अनीता, हेमा, रिद्धि, रजत कुमार, अजय चौबे इत्यादि की भूमिका सराहनीय रही।

आरोहण सोशल इन्वोवेशन अवार्ड की घोषणा इनोवेटर्स को मिलेगा दो करोड़ रुपये इनाम

जमशेदपुर। देशभर में समाज को बेहतर बनाने वाले इनोवेटर्स के लिए अखी खबर है। इन्फोसिस फाउंडेशन ने अपने आरोहण सोशल इनोवेशन अवार्ड 2025 के चौथे संस्करण की घोषणा कर दी है। इस बार कुल 2 करोड़ रुपये की पुरस्कार राशि दी जायेगी। हर विजेता को 50 लाख रुपये तक का इनाम मिलेगा। इस अवार्ड का उद्देश्य ऐसे लोगों, टीमों, एनजीओ और सामाजिक उद्यमियों को पहचानना है, जो टेक्नोलॉजी आधारित समाधान के जरिए देश के वंचित समुदायों के जीवन में बदलाव ला रहे हैं। पुरस्कार तीन प्रमुख श्रेणियों में दिये जायेंगे— शिक्षा, स्वास्थ्य सेवा और पर्यावरण संरक्षण। आवेदन की प्रक्रिया 24 अप्रैल 2025 से शुरू हो चुकी है और 15 जून 2025 तक चलेगी। 18 वर्ष से अधिक उम्र के भारतीय नागरिक, जो भारत में रह रहे हों, आवेदन के पात्र होंगे। प्रतिभागी को अपने प्रोजेक्ट का काम कर रहा प्रोटोटाइप या पूर्ण समाधान पेश करना होगा।



स्पीड न्यूज

चैनपुर प्रखंड में हाथियों का उत्पात

चैनपुर। चैनपुर प्रखंड के कांतिंग पंचायत के अंबाटोली गांव में हाथियों के उत्पात की घटनाएं बढ़ती जा रही हैं। दो हाथियों ने गांव के चार किसानों की फसलें, जिसमें टमाटर, खीरा, कद्दू और मिर्च को रौंदकर पूरी तरह से बर्बाद कर दिया। इस घटना से ग्रामीणों में भय का माहौल व्याप्त हो गया है। प्रभावित किसानों में आलोक लकड़ा, अमिल लकड़ा, राजेश लकड़ा, बसरोपण लोहरा और ललिता टोप्पो शामिल हैं। उन्होंने बताया पांच बजे जब वे अपनी फसल तोड़ने और बाजार ले जाने के लिए खेत पहुंचे। तब देखा कि हाथियों ने उसके खेत में जमकर तबाही मचाई है। इसके साथ ही हाथियों ने उनके घुस से बचने के लिए बनाए गए छप्पर को भी तहस-नहस कर दिया। कांतिंग पंचायत की मुखिया मधुरा मिंज ने बताया कि अंबाटोली क्षेत्र हाथियों से प्रभावित है और वन विभाग को इस बारे में सूचित किया है। लेकिन विभाग की ओर से कोई ठोस कार्रवाई नहीं की जा रही है। परिणामस्वरूप क्षेत्र के किसानों की रक्षा कर सके। ग्रामीणों ने वन विभाग से हाथियों के उत्पात को रोकने और किसानों को हट्ट नुकसान की भरपाई के लिए तत्काल कर्मच उठाने की अपील की है। यदि समय रहते समस्या का समाधान नहीं किया गया, तो उनकी फसलें और भी बर्बाद हो सकती हैं। जिससे उनकी आजीविका पर खतरा मंडरता रहेगा।

एनडीआरएफ की टीम ने प्राकृतिक आपदा से बचने की दी जानकारी

घाघरा। घाघरा प्रखंड कार्यालय के सभागार में गुरुवार को एनडीआरएफ के पांच सदस्यी टीम के द्वारा प्रखंड व अंचल कर्मियों को प्राकृतिक आपदा से बचाने का प्रशिक्षण दिया गया। ताकि कर्मी आम लोगों को इसकी जानकारी दे सकें। इस दौरान बीडीओ निदेश कुमार व सीओ आशीष कुमार मंडल के अलावे कई लोग मौजूद रहे। एनडीआरएफ के एसआई हेमंत कुमार तिवारी ने लोगों को बताया कैसे प्राकृतिक आपदा से बचाना है। यदि सांप काट ले तो सांप को पहचानने का तरीका, भजपात, भूकंप से बचने का तरीका, सड़क दुर्घटना या किसी भी तरह की घटना से खून निकलने पर उसे तत्काल रोकने का तरीका, बाद प्रभावित क्षेत्र में यदि बाढ़ आती है तो प्लास्टिक बोतल या बड़ा जर्कन को अपने शरीर में बांध ले तो पानी में डूबने से बचा जा सकता है। साथ ही आपदा से बचने के लिए कई अहम जानकारी दी गई। बीडीओ व सीओ ने कर्मियों को निर्देश देते हुए कहा है कि जो भी प्रशिक्षण ने सिखाया गया है उसे आम लोगों को बताए ताकि आपदा से बचा जा सके। मौके पर प्रमुख अधिकारी, बीपीओ बेबी कुमारी, शंकर साहू, उपेंद्र उरांव, शंकर खेवरा, विकास साहू, दिवेक व कर्णेश्वर साहू सहित के लोग मौजूद थे।

चोरी की बिजली तार के साथ रायडीह पुलिस ने छह को किया गिरफ्तार

गुमला। हाईटेशन बिजली तार के साथ 6 चोरी को रायडीह पुलिस ने गिरफ्तार गुरुवार को जेल भेज दिया। गिरफ्तार अभियुक्तों चंददा थाना क्षेत्र के बानटोली निवासी सुरेंद्र उरांव, वान्हो थाना क्षेत्र के दीपक कुमार, रेडी थाना क्षेत्र के चिरगांव निवासी खीरतिरायस एकाव व कृष्ण लोहार, पालकोट थाना क्षेत्र के तपकरा गांव निवासी अजय महतो गुमला के गाढ़सर गांव निवास फादर लोहार के नाम शामिल हैं। गिरफ्तार अभियुक्तों के पास चार बंडल तार, हेक्सा ब्लेड कटर मशीन, एक बोलेरी वाहन व दो मोबाइल जब्त किया गया। इस संबंध गुरुवार को रेडी थाना में प्रेस कॉन्फ्रेंस करते पुलिस ने बताया की गुप्त सूचना मिली थी कि रेडी थे नक्षत्र के मुरुमकेला गांव हाई टेशन बिजली का तार चोरी कर वाहन में लोड किया जा रहा है। सूचना पर गठित टीम के द्वारा छापेमारी किया गया तो वहां पर बिजली तार बंडल लोड करते हुए पाया गया। इधर पुलिस ने देमणिक अपराधी जंगल की ओर भागने लगे। जिन्हें पुलिस ने ग्रामीणों के मदद से पकड़ा। छापेमारी अभियान में सीडीपीओ ललित मीणा, पुलिस निरीक्षक चैनपुर जितेंद्र राम, थाना प्रभारी कुंतन कुमार सिंह, पुअनि सूरज टोप्पो, सअनि धनंजय सिंह शामिल थे।

कोयल नदी पुल के पास कार दुर्घटनाग्रस्त बसिया। सिर्फ दो माह में सैकड़ो हादसों के गवाह बन चुके बसिया दक्षिण कोयल नदी पुल में फिर गुरुवार अहले सुबह लगभग 6 बजे एक कार दुर्घटनाग्रस्त हो गई। इस हादसे में उड़ीसा के बालंगिर का एक परिवार बाल बाल बच गया। जानकारी के अनुसार बिहार के गया से लौट रहे अक्षय प्रसाद रथ (45), पत्नी आरती रथ (42) मां प्रभावती रथ (86) एवं दो बेटियों के साथ उड़ीसा के बालंगिर जा रहे थे। तभी कोयल नदी पुल के समीप सामने से आ रही एक तेज रफ्तार ट्रक से बचने के क्रम में पुल की रेलिंग से जा टकराये। हादसे में सभी को हल्की चोट लगी हैं। कार पूरी तरह क्षीग्रस्त हो गया हैं।

प्रतिबंधित नशीली दवाओं के साथ गिरफ्तार

गुमला। गुमला पुलिस ने गुप्त सूचना के आधार पर टोटो के अटरिया गांव से छापेमारी कर भारी मात्रा में प्रतिबंधित नशीली दवाों को बरामद किया है। साथी टोटो अटरिया गांव निवासी मोहम्मद मुबारक खान को गिरफ्तार किया। इस संबंध में गुरुवार को थाना प्रभारी महेंद्र कर्माली ने बताया कि सूचना मिली थी कि त्तो के अटरिया गांव नशीली दवाों की खरीद बिक्री बड़े पैमाने पर की जा रही है। सूचना पर एसडीपीओ सुरेश प्रसाद यादव के नेतृत्व में एक छापेमारी टीम का गठन किया गया। गठित टीम के द्वारा अटरिया गांव निवासी मुबारक खान के घर पर छापेमारी की गई। इस दौरान 328 पीस अरन रेक्स कप सिरप, 2160 पीस विन स्याम्सा केप्सुल व न्यूट्रिन टैबलेट 160 पीस बरामद किया गया। छापेमारी दल में पुअनि उद्देश्वर, हवलदार फुलजेंस टोप्पो, आरक्षी मनोरंजन भगत, राजेश्वर नायक व टोटो पुलिस के लोग शामिल थे।

कांग्रेस कार्यकर्ता बेहतर ढंग से करें काम : बेला प्रसाद

खबर मन्त्र संवाददाता

गुमला। परिसदन भवन सभागार गुमला में जिला अध्यक्ष चेतु उरांव की अध्यक्षता में प्रखंड पर्यवेक्षकों, प्रखंड अध्यक्षों, मंडल अध्यक्षों की बैठक हुई। बैठक में झारखंड प्रदेश कांग्रेस सह प्रभारी बेला प्रसाद, जिला पर्यवेक्षक बंधु तिकर्ी विशेष रूप से उपस्थित हुए।

मौके पर झारखंड प्रदेश सह प्रभारी बेला प्रसाद ने प्रखण्ड, मंडल, पंचायत कमेटी की समीक्षा की। बैठक से ही कमीटी को फोन के माध्यम से सम्पर्क किया और सही पाया। उन्होंने कहा कि कांग्रेस पार्टी के बुध से लेकर प्रदेश के सभी कार्यकर्ता को जिम्मेदारियों दी जा रही। सभी कार्यकर्ता ईमानदारी से संगठन का कार्य करें। उन्होंने कहा कि जिला पर्यवेक्षकों,

रंची, शुक्रवार 30.05.2025

गुमला/लोहरदगा

लोहरदगा जिला कांग्रेस कमिटी ने संविधान बचाओ रैली का किया आयोजन

केंद्र सरकार संवैधानिक संस्थाओं का दुरुपयोग कर संविधान का अपमान कर रही है : सुखदेव



संबोधित करते सुखदेव भगत ।

खबर मन्त्र संवाददाता

लोहरदगा। राज्य में आदिवासियों के धार्मिक पहचान सरना धर्म कोड लागू करने और पेसा कानून की मांग को



झारखंड सह प्रभारी बेला प्रसाद ने कहा कि केंद्र सरकार द्वारा संविधान में संशोधन किया जा रहा हो सही नहीं है उसे बचाने के लिए कांग्रेस पार्टी लगातार कार्य कर रही है

लेकर लोहरदगा जिला कांग्रेस कमिटी द्वारा राजेंद्र भवन कांग्रेस कार्यालय के समीप संविधान बचाओ रैली का आयोजन किया गया। कार्यक्रम में



झारखंड कांग्रेस के सह प्रभारी बेला प्रसाद, सांसद सुखदेव भगत, पूर्व मंत्री डॉ रामेश्वर उरांव और पूर्व मंत्री बंधु तिकर्ी शामिल हुए। कार्यक्रम में सैकड़ों की संख्या में कांग्रेस कार्यकर्ता भी शामिल हुए और रैली कर राज्य में पेशा कानून और सरना धर्म कोड का मांग किया। इस दौरान नेताओं ने संविधान



को लेकर केंद्र सरकार पर जमकर निशाना साधा और संविधान को खत्म करने की साजिश करने का आरोप लगाया। साथ ही सरना धर्म कोड लागू करने का मांग कर केंद्र सरकार को आदिवासी विरोधी भी बताया है। मौके पर सांसद सुखदेव भगत ने कहा केंद्र



संस्थाओं का दुरुपयोग कर संविधान का अपमान कर रहा है साथ ही संविधान में संशोधन कर लोगों के मौलिक अधिकारों का भी हनन कर रहा है, इसलिए कांग्रेस पार्टी संविधान बचाओ रैली के माध्यम से लोगो को जागरूक कर रहा है। वहीं झारखंड सह प्रभारी बेला प्रसाद ने कहा झारखंड



में लंबे समय से आदिवासियों की मांग सरना धर्म कोड को लागू कराने की जिसे लेकर कांग्रेस पार्टी लगातार धरना प्रदर्शन से लेकर कार्यक्रम कर रही है जिस तरीके से केंद्र सरकार द्वारा संविधान में संशोधन किया जा रहा वो सही नहीं है उसे बचाने के लिए कांग्रेस पार्टी लगातार कार्य कर रही है।

गुमला : बालू माफिया की धमकी से दहशत में पत्रकार

खबर मन्त्र संवाददाता

गुमला। गुमला जिले के चैनपुर थाना क्षेत्र में एक पत्रकार को बालू माफिया से जान से मारने की धमकी मिली है। पत्रकार शिवम कुमार केशरी ने गुरुवार को एक खबर प्रकाशित की थी। जिसमें पुलिस द्वारा अवैध बालू लोडिंग ट्रैक्टर पकड़ने की कार्रवाई का उल्लेख था।

पत्रकार शिवम कुमार केसरी ने आरोप लगाया है कि चैनपुर निवासी कादिर खान पिता रशीद खान नामक व्यक्ति ने उन्हें गला काट कर मार देने की धमकी दी है और भद्दी भाषा में गाली-गलौच की है। पत्रकार का कहना है कि उन्हें अपनी जान-माल की सुरक्षा की चिंता है। पत्रकार शिवम कुमार केसरी ने थाना प्रभारी को लिखित आवेदन देकर अनुरोध किया है

● अवैध बालू लोडिंग ट्रैक्टर पकड़ने की खबर प्रकाशित करने पर पत्रकार को मिली धमकी

कि धमकी देने वाले बालू माफिया कादिर खान के खिलाफ जांच कर तुरंत कार्रवाई की जाए। पत्रकार का कहना है कि वह अपने काम को ईमानदारी से कर रहे हैं और उन्हें अपनी जान की सुरक्षा की जरूरत है। इस घटना ने पत्रकारों की सुरक्षा पर सवाल खड़े कर दिए हैं। पत्रकारों को अक्सर अपनी जान जोखिम में डालकर खबरें प्रकाशित करनी पड़ती हैं।

ऐसे में धमकी देने वाले माफिया पर पुलिस प्रशासन की कार्रवाई से ही पता चलेगा कि पत्रकारों की सुरक्षा को लेकर प्रशासन कितना गंभीर है।

चैनपुर में अवैध बालू लदे दो ट्रैक्टर जब्त

खबर मन्त्र संवाददाता

चैनपुर। चैनपुर थाना पुलिस ने अवैध बालू तस्करी के खिलाफ बड़ी कार्रवाई करते हुए छठ घाट के पास से बालू से लदे दो ट्रैक्टरों को जब्त कर लिया।

पुलिस इन ट्रैक्टरों को थाने ले आई है। जिससे क्षेत्र में बालू तस्करी में हड़कंप मच गया है। मिली जानकारी के अनुसार चैनपुर थाना प्रभारी को गुप्त सूचना मिली थी कि सफ़ी नदी से दो ट्रैक्टरों से अवैध रूप से बालू का उठाव तस्करी के उद्देश्य से किया जा रहा है। सूचना मिलते ही थाना प्रभारी ने



पुलिस द्वारा जब्त किया गया अवैध बालू लदा ट्रैक्टर ।

तुरंत एक छापेमारी दल का गठन किया और बालू घाट पर पहुंचे। पुलिस को अपनी ओर आता देख, दोनों ट्रैक्टर चालक और उनमें काम कर रहे मजदूर मौके से फरार हो गए। गौरतलब है कि चैनपुर में शंख नदी और सफ़ी नदी से प्रतिदिन हजारों सीएफटी

बालू का अवैध उठाव होता है। इस पर पुलिस लगातार पैनी नजर बनाए हुए थी और सही समय पर इन दो गाड़ियों को दम दबोचा। आपको बताते चलें कि चैनपुर में फिलहाल किसी भी बालू घाट की नीलामी नहीं हुई है। इसके बावजूद बालू तस्कर कारी-छिपे अपने ट्रैक्टरों से बालू का उठाव कर ग्रामीणों को अधिक दरों पर बेचकर मोटा मुनाफा कमा रहे हैं। पुलिस की इस कार्रवाई से अवैध बालू तस्करी के खिलाफ एक मजबूत संदेश गया है और उम्मीद है कि भविष्य में ऐसी गतिविधियों पर अंकुश लगेगा।

निवर्तमान डीसी डॉ बाघमारे प्रसाद कृष्ण को किया गया सम्मानित



खबर मन्त्र संवाददाता

लोहरदगा। निवर्तमान डीसी डॉ बाघमारे प्रसाद कृष्ण को उनकी आवासीय परिसर में अंगवस्त्र तथा शान्ति आश्रम के द्वारा आयुर्वेदिक सामग्री देकर भाजपा नेता ओमप्रकाश सिंह, शान्ति आश्रम के

आचार्य शरतचंद्र आर्य, वरिष्ठ पत्रकार दीपक मुखर्जी, सेवा भारती के जिलाध्यक्ष दीपक सर्राफ, अजय कुमार पंकज, अधिवक्ता देवाशीष कार एवं हर्षित सोनी ने सम्मानित कर उनके कार्यकाल को लोहरदगा के लिए एक महत्वपूर्ण तथा उपलब्धि भरा बतलाया।

रसोईया संयोजिका संघ ने घेरा डीएसई कार्यालय



खबर मन्त्र संवाददाता

गुमला। झारखंड प्रदेश विद्यालय रसोइया संयोजिका संघ गुमला के द्वारा गुरुवार को विभिन्न मांगों को लेकर डीएसई कार्यालय का घेराव किया गया। जिसमें सभी रसोईया संयोजिका को न्यूनतम मानदेय देने, काम करते समय दुर्घटना होने पर क्षतिपूर्ति राशि देने, पांच का निशुल्क बीमा कराने,



खबर मन्त्र संवाददाता

अध्यक्ष व संयोजिका को रसोईया के तर्ज पर मानदेय देने, सभी रसोईया संयोजिका को पेंशन योजना से जोड़ने, अक़राण हटायें गये सभी रसोईया संयोजिका को कम पर वापस सहित कई मांगे डीएसई के समक्ष रखी गईं। संघ की मांगों के लेकर डीएसई ने कहा उनका प्रयास रहता है कि रसोईया संयोजिका की हर मांगे वह पूरा कर दे। बहुत सारे काम

खबर मन्त्र संवाददाता

भी कर दिया गया है। संघ की जो भी समस्याएं उनसे आकर महिलाएं मिले हर संभव समाधान किया जाएगा। इधर संघ के द्वारा गुमराव को जूलूस के शकल में गुमला समाहरणालय पहुंची। जहां डीएसई कार्यालय का संघ के सदस्यों ने घेरा करते हुए अपनी मांगे अभिलंब पूरा करने की मांग की। इस दौरान भारी संख्या में संघ की महिलाएं उपस्थित थी।

वेंबर का प्रतिनिधिमंडल बिजली विभाग के कार्यपालक अभियंता से मिला

बरसात से पूर्व समस्या के समाधान की मांग

खबर मन्त्र संवाददाता

गुमला। चेंबर ऑफ कॉमर्स के अध्यक्ष राजेश सिंह के नेतृत्व में चेंबर का एक प्रतिनिधि मंडल गुरुवार को बिजली विभाग के कार्यपालक अभियंता बिनय सिंह से उनके कार्यालय में मुलाकात किया और बिजली विभाग से संबंधित समस्याओं पर विस्तार से चर्चा की।

मौके पर अध्यक्ष राजेश सिंह ने बरसात शुरू होने से पहले नगर में जितने भी जरूरत तार हैं उसे दुरुस्त करने की मांग की। वहीं डुमरडीह स्थित उर्मि चौक के पास जो स्विच खराब है उसे ठीक करने की मांग की। उसके बाद ट्रॉली ट्रॉसफार्मर की संख्या बढ़ाने और उसके साथ हाइड्रॉ और पिकअप गाड़ी की व्यवस्था करने की मांग

की पदाधिकारी द्वारा सभी मांगों पर गंभीरता दिखाते हुए डुमरडीह स्थित स्विच को तुरंत फिर से चालू करने की बात कही गई। ट्रॉली ट्रॉसफार्मर और हाइड्रॉ के लिए वरीय पदाधिकारी को प्रचारार करने की बात कही। नगर में जो जरूरत तार हैं उसे दुरुस्त रखने के लिए आगामी रविवार को दिन में 2 घंटे बिजली बाधित कर जहां-भी पेड़

की डाली गिरने की आशंका है जिससे तार क्षतिग्रस्त होता है उसे कटवाने की बात कही गई। मौके पर उपाध्यक्ष अभिजीत जायसवाल, सचिव बबलू वर्मा, पी आर ओ प्रतीक अग्रवाल और बिजली विभाग के सह चेयरमैन पंकज सोनी आदि उपस्थित थे। इस आशय की जानकारी मीडिया प्रभारी इनेथाज मिनी ने दिया।

कार्यपालक अभियंता से वार्ता करते वेंबर का प्रतिनिधिमंडल ।

की पदाधिकारी द्वारा सभी मांगों पर गंभीरता दिखाते हुए डुमरडीह स्थित स्विच को तुरंत फिर से चालू करने की बात कही गई। ट्रॉली ट्रॉसफार्मर और हाइड्रॉ के लिए वरीय पदाधिकारी को प्रचारार करने की बात कही। नगर में जो जरूरत तार हैं उसे दुरुस्त रखने के लिए आगामी रविवार को दिन में 2 घंटे बिजली बाधित कर जहां-भी पेड़

